



ПРИКАЗ

БОЕРЫК

11.08.2016

№ 11-96

г. Казань

Татарстан Республикасы
Финанс министрлыгы карамагындагы
ижтимагый совет турында нигезлэмәне
раслау хакында

2014 елның 21 июлендәге “Россия Федерациясендә ижтимагый контрольлек нигезләре турында” № 212-ФЗ Федераль закон, Татарстан Республикасы Министрлар Кабинетының 2010 елның 18 ноябрәндәге “Татарстан Республикасы министрлыгы, дәүләт комитеты, ведомствосы карамагындагы ижтимагый совет турында” № 906 карары (Татарстан Республикасы Министрлар Кабинетының 15.10.2011 № 856, 24.10.2013 № 793, 20.09.2014 № 669, 14.05.2015 № 341, 05.09.2015 № 643, 17.11.2015 № 862 карарлары белән кертелгән үзгәрешләр белән) нигезендә боерык бирәм:

1. Кушымта булып килүче Татарстан Республикасы Финанс министрлыгы карамагындагы ижтимагый совет турында нигезлэмәне расларга.

2. Кадрлар бүлеге башлыгына (Г.Х. Максудовага) әлеге боерыкны дәүләт теркәвенә алу өчен Татарстан Республикасы Юстиция министрлыгына жиберергә.

3. Гомуми бүлекнең әйдәп баручы белгече – матбугат сәркатибенә (Д.К. Гапсаләмова) әлеге боерыкны “Интернет” мәгълүмати-телекоммуникацияләр чөлтәрендә Татарстан Республикасы Хөкүмәтенең Рәсми порталындагы Татарстан Республикасы Финанс министрлыгы сайтында урнаштырырга.

4. Әлеге боерык үтәлешен контрольдә тоту буенча үземне җаваплы итеп билгелим.

Министр

Р.Р. Гайзатуллин

Татарстан Республикасы
Финанс министрлыгының
11.08.2016 № 11-96
боерыгы белән расланды

Татарстан Республикасы Финанс министрлыгы карамагындагы ижтимагый совет турында нигезләмә

1. Гомуми нигезләмэләр

1.1. Татарстан Республикасы Финанс министрлыгы (алга таба – Министрлык) карамагындагы ижтимагый совет (алга таба – Ижтимагый совет) Татарстан Республикасында бердәм финанс, бюджет, салым сәясәтен формалаштырганда һәм үткәргәндә гражданнарның хокукларын һәм ирекләрен һәм жәмәгатьчелек берләшмәләренен һәм башка төрле дәүләтнеке булмаган коммерциягә карамаган оешмаларның хокукларын тәэмин итүгә бәйлә мәсьәләләренә карап тикшерүче киңәшмә органы булып тора, шулай ук ул шушы нигезләмдә каралучы бүтән вәкаләтләренә дә тормышка ашыра.

1.2. Ижтимагый советның составы һәм саны Министрлык боерыгы нигезендә раслана.

1.3. Ижтимагый совет үз эшчәнлегендә Россия Федерациясе Конституциясенә, федераль конституция законнарына, федераль законнарға, Россия Федерациясе Президенты указларына һәм эмернамәләренә, Россия Федерациясе Хөкүмәте карарларына һәм эмернамәләренә, Татарстан Республикасы Конституциясенә, Татарстан Республикасы законнарына, Татарстан Республикасы Президенты указларына һәм эменрамәләренә, шулай ук Министрлык карамагындагы ижтимагый совет турында нигезләмәгә (алга таба – Нигезләмә) таянып эш итә.

1.4. Ижтимагый совет карарлары киңәш итү характерына ия.

1.5. Ижтимагый совет үз эшчәнлеген жәмәгатьчелек башлангычларында гамәлгә ашыра.

1.6. Ижтимагый советның эше ирекле нигездә, ачык булу һәм партнерлык принципларында һәм катгый рәвештә Россия Федерациясенен һәм Татарстан Республикасының гамәлдәге законнарына туры китереп корыла.

1.7. Ижтимагый совет үз эшен гражданлык жәмгыяте институтлары вәкилләренен, дәүләт хакимияте һәм жирле үзидарә органнарының, массакуләм мәгълүмат чараларының уртак кызыксынучанлыгы нигезендә башкара.

2. Ижтимагый совет эшчәнлегенен максатлары, бурычлары һәм вәкаләтләре

2.1. Ижтимагый советның төп эшчәнлек максатлары:

Татарстан Республикасында бердәм финанс, бюджет, салым сәясәтен формалаштырганда һәм үткәргәндә гражданнарның хокукларын һәм ирекләрен һәм жәмәгатьчелек берләшмәләренең һәм башка төрле дәүләтнеке булмаган коммерциягә карамаган оешмаларның хокукларын яклау;

Татарстан Республикасында бердәм финанс, бюджет, салым сәясәтен формалаштыру һәм үткәрү мәсьәләләре буенча дәүләт сәясәтенең төп юнәлешләрен эшләгәндә ижтимагый, һөнәри һәм ижади берләшмәләренең вәкилләрен жәлеп итү, Министрлык эшчәнлегенең билгелелек һәм ачык булу принципларын тормышка ашыру;

Татарстан Республикасында бердәм финанс, бюджет, салым сәясәтен формалаштырганда һәм үткәргәндә ачык булу, законлылык һәм профессионализм принципларын үстерү.

2.2. Ижтимагый советның бурычлары түбәндәгеләрдән гыйбарәт:

Татарстан Республикасында бердәм финанс, бюджет, салым сәясәтен формалаштырганда һәм үткәргәндә дәүләт сәясәтен камилләштерү буенча тәкъдимнәр әзерләү;

Татарстан Республикасында бердәм финанс, бюджет, салым сәясәтен формалаштыру һәм үткәрү мәсьәләләренә кагыла торган норматив-хокукий актларның проектларына ижтимагый экспертиза үткәрү, шул исәптән Татарстан Республикасы дәүләт хакимияте башкарма органнары тарафыннан эшләнә торган норматив-хокукий актлар хакында беренчел фикер алышу;

Министрлык тарафыннан карарлар кабул ителгәндә жәмәгатьчелек фикерен исәпкә алу механизмын камилләштерү;

Министрлыкның төп эшчәнлек юнәлешләре буенча жәмәгатьчелекнең хәбәрдарлык дәрәжәсен үстерү.

2.3. Ижтимагый советның максатлары һәм бурычлары, аның эш нәтижеләренә карап, шулай ук Россия Федерациясендәге икътисади, социаль һәм сәясәт вазгыятьне исәпкә алып, үзгәртелергә һәм өстәмәләр кертелергә мөмкин.

3. Ижтимагый советның составы

3.1. Ижтимагый совет рәистән, рәис урынбасарыннан, сәркатиптән һәм гражданнарның, ижтимагый берләшмәләренең, шулай ук дәүләтнеке булмаган коммерциягә карамаган оешмаларның тәкъдимнәре нигезендә Министрлык карамагындагы ижтимагый совет әгъзаларыннан төзелә. Ижтимагый советның шәхси составы Татарстан Республикасы финанс министры (алга таба – Министр) тарафыннан раслана.

3.2. Ижтимагый совет 5 кешелек составта, аларның ирекле катнашуы нигезендә төзелә.

3.3. Ижтимагый совет составына гражданнар, шул исәптән ижтимагый оешмаларның һәм башка төрле социаль юнәлешле коммерциягә карамаган оешмаларның вәкилләре керә ала. Шул ук вакытта аларның профессиональ сыйфатлары, шул исәптән тиешле белемнәре, Ижтимагый совет алдына

куелган мәсьәләләр хакында сөйләшкәндә зарури булган әлеге өлкәдәге эш тәҗрибәсе исәпкә алына.

Әлеге пунктның беренче кызыл юлында күрсәтелгән затлар белән берлектә, Ижтимагый совет составына Ижтимагый состав әгъзаларының гомуми саныннан яртысын тәшкил иткән күләмдә Татарстан Республикасының Ижтимагый палатасы тәкъдим иткән затлар да кертелә.

Ижтимагый совет составына Ижтимагый совет әгъзаларының гомуми саныннан биштән бер өлешенән артмаган күләмдә элегрәк Россия Федерациясенең дәүләт вазифаларын, Россия Федерациясенең дәүләт гражданлык хезмәте вазифаларын, Татарстан Республикасының һәм Россия Федерациясенең бүтән субъектларының дәүләт вазифаларын, муниципаль вазифаларны һәм муниципаль хезмәт вазифаларын биләгән затлар кертелә ала.

3.4. Россия Федерациясенең дәүләт вазифаларын, федераль гражданлык хезмәте вазифаларын, Татарстан Республикасының һәм Россия Федерациясенең башка субъектларының дәүләт вазифаларын, Татарстан Республикасының һәм Россия Федерациясенең башка субъектларының дәүләт гражданлык хезмәте вазифаларын, муниципаль вазифаларны, муниципаль хезмәт вазифаларын биләүче затлар, шулай ук суд карары нигезендә эшкә сәләтсез дип танылган затлар, суд хөкеме үтәлмәгән яки алынмаган затлар, икеләтә гражданлыкка ия затлар, шулай ук 2005 елның 4 апрелендәге “Россия Федерациясенең Ижтимагый палатасы турында”гы № 32-ФЗ Федераль закон нигезендә Ижтимагый совет әгъзалары була алмый торган затлар Ижтимагый совет әгъзалары була алмыйлар.

3.5. Ижтимагый советның рәисе һәм рәис урынбасары Ижтимагый советның беренче утырышында ачык тавыш бирү юлы белән Ижтимагый совет әгъзалары арасынан сайлана, әгәр дә алар өчен Ижтимагый совет әгъзаларының гомуми саныннан яртысыннан артыгы тавыш бирсә. Ижтимагый совет рәисен һәм рәис урынбасарын сайлау турындагы карар Ижтимагый совет утырышы беркетмәсе белән рәсмиләштерелә.

Ижтимагый совет рәисен яки рәис урынбасарын вазифасыннан азат итү мәсьәләсе Министрның мөрәҗәгәте, шулай ук Ижтимагый совет тарафыннан аларның шәхси гаризасы яки Ижтимагый совет әгъзаларының биштән бер өлешенең тәкъдиме нигезендә карап тикшерелә.

Әгәр аның өчен Ижтимагый совет әгъзаларының гомуми саныннан яртысыннан артыгы тавыш бирсә, карар кабул ителгән булып санала.

3.6. Ижтимагый совет әгъзасының вәкаләтләре түбәндәге очракта туктатыла:

ул Ижтимагый совет составынан чыгу турында гариза тапшырганда;
сәламәтлегенең торышы буенча аның Ижтимагый совет эшендә эшкә сәләтсез булуы, Ижтимагый совет эшчәнлегенән читләшүе яки башка сәбәпләр аркасында;

аңа карата чыгарылган гаепләү турындагы суд карары законлы көченә кергәндә;

законлы көченә кергән суд карары нигезендә ул эшкә сәләтсез яки сәбәпсез юк булчы дип танылганда;

аның тарафыннан этик нормалар тупас бозылганда – Ижтимагый совет утырышында катнашкан Ижтимагый совет әгъзаларының гомуми саныннан күпчелек тавыш белән кабул ителгән карар нигезендә;

Россия Федерациясе гражданлыгы беткәндә;

чит ил дәүләте гражданлыгына ия булганда (гражданлыгында булганда);

нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

нигезле сәбәпләрсез системалы рәвештә (ике мәртәбәдән артык) Ижтимагый совет рәисенең яки рәис урынбасарының боерыкларын үтәмәгәндә;

ул Россия Федерациясенә дәүләт вазифасына, федераль гражданлык хезмәте вазифасына, Татарстан Республикасының һәм Россия Федерациясенә бүтән субъектларының дәүләт вазифасына, Татарстан Республикасының һәм Россия Федерациясенә бүтән субъектларының дәүләт гражданлык хезмәте вазифасына, муниципаль вазифага, муниципаль хезмәт вазифасына билгеләнгәндә.

3.7. Ижтимагый советта әгъза булып тору Ижтимагый совет әгъзасының язмача гаризасы яки Ижтимагый советның рәисе яки рәис урынбасарының күрсәтмәсе нигезендә кабул ителүче Министр карары нигезендә, шулай ук әлеге Нигезләмәнең 3.6 пунктында каралган шартлар ачыкланган очракта туктатыла.

Ижтимагый совет әгъзасы сәламәтлеге буенча эшчәнлек башкарырга сәләтсез булганда, аңа карата гаепләр турында суд карары законлы көченә кергәндә, Россия Федерациясе гражданлыгы беткәндә, Ижтимагый совет әгъзасы әлеге фактлар турында Ижтимагый совет рәисенә яисә рәис урынбасарына хәбәр итәргә тиеш.

3.8. Ижтимагый совет әгъзасының вәкаләтләре түбәндәге очракларда Ижтимагый совет рәисенең күрсәтмәсе буенча Министр карары нигезендә туктатыла:

аңа карата Россия Федерациясенә жинаять-процессуаль законнарында билгеләнгән тәртиптә жинаять кылуда гаеп тагылганда;

аңа карата административ арест рәвешендә административ жәза билгеләнгәндә;

аны дәүләт хакимияте органының закон чыгару (сайлаулы) депутатына кандидат, жирле үзидарә органында сайлаулы вазифага кандидат, сәяси партия кандидатының ышанычлы заты яки вәкаләтле вәкиле вазифасына кандидат буларак теркәгәндә, шулай ук ул Россия Федерациясендә референдум үткәрү буенча инициатив төркем составына кертелгән очракта.

4. Ижтимагый совет әгъзаларының хокуклары һәм бурычлары

4.1. Ижтимагый совет эгъзасы түбэндәгеләргә хокуклы:

дәүләт серен, шәхси белешмәләр турында мәгълүматларны һәм аннан файдалану чикле булган мәгълүматны тәшкил итүче мәгълүматтан файдалануга бәйле рәвештә федераль законнарда аларга үтеп керү чикләнгән торган чаралардан кала, Министрлык инициативасы белән үткәрелүче барлык чараларда (утырышларда, киңәшмәләрдә, “түгәрәк өстәл”ләрдә һ.б.) катнашырга;

инициатив тәртиптә Ижтимагый советка аналитик язулар, докладлар һәм башка мәгълүмати-аналитик материаллар әзерләргә һәм жиберергә;

Ижтимагый совет рәисе аша Ижтимагый советның эш планына һәм аның утырышларын үткәрү тәртибенә тәкъдимнәр кертергә;

Ижтимагый совет утырышына көн тәртибендәгә мәсьәләләрне карап тикшерүдә катнашу өчен чакырылуы затларның кандидатуралары буенча тәкъдимнәр кертергә;

Ижтимагый совет эгъзалыгыннан чыгарга.

4.2. Ижтимагый совет эгъзасының бурычлары:

Ижтимагый совет рәисе биргән йөкләмәләрне үтәү;

Ижтимагый советның әлеге Нигезләмәдә каралган эш тәртибен белү һәм үтәү;

Ижтимагый совет утырышларында шәхсэн катнашу;

үзенә йөкләнгән бурычларны хәл итү өчен Ижтимагый совет тарафыннан төзелүче эксперт, эш төркемнәре, комиссияләр, башка эш органнары эшендә катнашу.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисенә күрсәтмәсе буенча Ижтимагый совет утырышында расланучы планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет эгъзаларының, Ижтимагый совет рәисенә һәм Министрлык тәкъдимнәре нигезендә башкарыла.

5.3. Ижтимагый совет утырышлары кварталга бер мәртәбәдән дә ким булмаган күләмдә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Министрлык инициативасы буенча Министрлык тарафыннан эшләнгән, Татарстан Республикасы Министрлар Кабинетының “Татарстан Республикасы башкарма хакимияте органнары тарафыннан эшләнә торган, шушы башкарма хакимият органнары карамагындагы ижтимагый советларның утырышларында беренчел фикер алышуларсыз кабул ителә алмый торган норматив-хокукый актлар составын раслау турында” 29.03.2013 № 214 карары белән расланган Татарстан Республикасы башкарма хакимияте органнары тарафыннан эшләнә торган норматив-хокукый актлар һәм бүтән документлар исемлегендә каралган,

шушы башкарма хакимият органнары карамагындагы ижтимагый советларның утырышларында беренчел фикер алышуларсыз кабул ителә алмый торган норматив-хокукый актларның проектларына һәм Министрлыкның билгеләнгән тәртиптә теркәү өчен Татарстан Республикасының Юстиция министрлыгына жиберелә торган норматив-хокукый актларына Ижтимагый совет бәяләмәсен бирү максатларында да үткәрелә.

5.4. Ижтимагый совет утырышлары, әгәр анда Ижтимагый совет әгъзаларының кимендә өчтән ике өлеше катнашса, тулы хокуклы була. Ижтимагый совет әгъзасы, утырышта шәхсән катнашу мөмкинлеге булмаганда, көн тәртибенә кертелгән мәсьәләләр буенча үз тавышын яки үз фикерен язмача, факсимиль яки электрон почта аша, бу хакта Ижтимагый совет рәисенә яки Ижтимагый совет рәисенә урынбасарына, яки Ижтимагый советның җаваплы сәркатибенә алдан хәбәр итеп, Ижтимагый советның башка әгъзасына тапшыра ала. Утырышта катнашучы Ижтимагый совет әгъзалары санына үз тавышларын Ижтимагый советның башка әгъзаларына тапшырган Ижтимагый совет әгъзалары да өстәлә.

Шушы Нигезләмәнең 5.3 пунктының икенче кызыл юлында күрсәтелгән норматив-хокукый актларның проектларын (норматив-хокукый актларны) Ижтимагый совет тарафыннан карап тикшерү аларны Министрлык Ижтимагый советка жибергән көннән башлап ун календарь көне дәвамында башкарыла. Шул ук вакытта алар буенча Ижтимагый совет бәяләмәләрен бирү максатларында тавыш бирүне үткәрү, сораштыру нәтижеләрен Ижтимагый совет рәисе, ә ул булмаганда Ижтимагый совет рәисенә урынбасары тарафыннан имзалана торган беркетмәгә кертеп, Ижтимагый советның барлык әгъзаларын читтән торып сораштыру юлы белән гамәлгә ашырылырга мөмкин. Мондый тавыш бирү почта, телеграф, телетайп, телефон, электрон яки башка төрле, тапшырыла торган һәм кабул ителә торган хәбәрләрнең дөреслеген һәм аларның документаль дәлиләнүен тәмин итә торган элемент чарасы ярдәмендә документлар алмашу юлы белән үткәрелергә мөмкин. Читтән торып тавыш бирү үткәрелгән очракта рәис урынбасарына, Ижтимагый советның барлык әгъзаларына тәкъдим ителә торган көн тәртибе, норматив-хокукый акт проекты (норматив-хокукый акт) жиберелә, тавыш бирү датасына кадәр җиде календарь көненнән дә соңга калмыйча соңгысы буенча Ижтимагый совет бәяләмә бирергә тиеш. Зарурлык килеп туган очракта Ижтимагый совет әгъзалары карап тикшерелә торган норматив-хокукый акт проекты (норматив-хокукый акт) буенча Министрлыктан өстәмә материалларны һәм мәгълүматларны соратып алалар.

Ижтимагый совет карарлары тавышларның гадәти күпчелеге нигезендә кабул ителә.

5.5. Ижтимагый совет утырышларын – Ижтимагый совет рәисе, ә ул булмаган очракта Ижтимагый совет рәисенә урынбасары үткәрә.

5.6. Ижтимагый советның үзенә йөкләнгән максатлар, бурычлар, вәкаләтләр нигезендә кабул ителүче карарлары тәкъдим характерына ия һәм

Ижтимагый совет утырышы беркетмәсеннән өземтә рәвешендә яки Ижтимагый совет карары буенча башка төрле ысул белән кызыксынган затлар игътибарына житкерелә.

5.7. Ижтимагый совет эшчәнлеге турында мәгълүмат “Интернет” мәгълүмати-телекоммуникацияләр челтәрендә Татарстан Республикасы Хөкүмәтенен рәсми порталындагы Министрлык сайтында урнаштырыла.

5.8. Ижтимагый совет рәисе:

Ижтимагый совет эшчәнлеге белән гомуми житәкчелек итә;

Ижтимагый совет утырышларын алып бара;

Ижтимагый совет әгъзаларының тәкъдимнәре нигезендә Ижтимагый советның эш планнарын әзерли, шулай ук аларга үзгәрешләр кертә һәм аларны Ижтимагый совет раславына тапшыра;

Ижтимагый совет утырышларын оештыра;

Ижтимагый советның көн тәртибен раслый;

Ижтимагый совет тәкъдимнәренә, беркетмәләренә һәм Ижтимагый советның башка документларына имза сала;

Ижтимагый совет утырышларын үткәрүнең вакытын һәм урынын билгели;

Ижтимагый совет эшчәнлеге, аңа йөкләнгән максатлар һәм бурычлар кысаларында Ижтимагый совет әгъзаларына йөкләмәләр бирә;

Ижтимагый совет исемнән гарызнамәләргә, тәкъдимнәргә, киңәшләргә, җавапларга, аңлатмаларга һәм мөрәжәгатьләргә имза сала;

Ижтимагый совет эшчәнлеген тәэмин итүгә кирәкле башка вазифаларны башкара.

5.9. Ижтимагый совет рәисенен урынбасары:

Ижтимагый совет рәисе рәсми рәвештә булмый торган чорда соңгысының вазифаларын башкара;

Ижтимагый совет утырышларына әзерлекне оештыра;

Ижтимагый совет утырышларының көн тәртибен төзи һәм аны раслау өчен Ижтимагый совет рәисенә тапшыра;

Ижтимагый совет рәисенен әмере буенча Ижтимагый совет эшчәнлеген тәэмин итү өчен кирәкле булган башка вазифаларны башкара.

5.10. Ижтимагый советның җаваплы сәркатибе:

утырышлар өчен материаллар һәм карарларның проектларын әзерләүне оештыра;

Ижтимагый совет утырышын үткәрүнең урыны һәм вакыты, көн тәртибе турында Ижтимагый совет әгъзаларына хәбәр итә, аларны кирәкле мәгълүмати-белешмә материаллар белән тәэмин итә;

Ижтимагый совет белән Министрлыкның оешкан рәвештә хезмәттәшлек итүен тәэмин итә;

Ижтимагый совет эшчәнлеген документаль-техник яктан тәэмин итүне башкара;

Ижтимагый совет утырышларының беркетмәләрен рәсмиләштерә һәм кабул ителгән карарларның үтәлешен контрольдә тотат;

Ижтимагый совет утырышларының көн тәртибен төзүдә катнаша.

5.11. Ижтимагый совет әгъзалары, Ижтимагый совет рәисенә урынбасары белән килештереп, Ижтимагый совет утырышларында мәсьәләләрне тыңлауга һәм фикер алышуга эзерләү өчен эш, эксперт төркемнәренә һәм башка төрле эш органнарына берләшергә, материалларны эзерләү өчен Ижтимагый совет составына кермәүче белгечләрне жәлеп итәргә мөмкин.

5.12. Ижтимагый совет карары нигезендә, Ижтимагый совет утырышларына Ижтимагый совет тарафыннан каралучы мәсьәләләр буенча кирәкле белешмәләрне һәм бәяләмәләрне бирү өчен башкарма органнарның, коммерциягә карамаган оешмаларның, фәнни учреждениеләрнең вәкилләре, экспертлар һәм белгечләр чакырылырга мөмкин. Ижтимагый совет әгъзалары булып саналмаган массакуләм мәгълүмат чаралары вәкилләре Ижтимагый совет чакыруы буенча Ижтимагый совет утырышларында катнашырга мөмкин.

5.13. Ижтимагый совет карап тикшерүенә тапшырыла торган материаллар Ижтимагый совет рәисенә урынбасарына аларны карап тикшерү планлаштырылган Ижтимагый совет утырышының билгеләнгән датасына кадәр ун календарь көненнән дә соңга калмыйча тапшырылырга тиеш. Материалларны тагын да соңрак срокларда тапшыру Ижтимагый совет рәисе яки рәис урынбасары белән килештерелә.

5.14. Ижтимагый совет эшчәнлеген техник һәм оештыру ягынан Министрлык тәмин итә.